

সুভাষ মুখোপাধ্যায়
লৈরাং শাৎলবসু শাৎত্রবসু




হন্দোকপা
নোংথোম্বম কুঞ্জমোহন সিংহ

সুভাষ মুখোপাধ্যায়গী অহানবা শৈরেং-নাচোম
 'পদাভিক' (১৯৪০) ফোঙলকপদা অঙকপা
 খোদোদোকুম থোকথি—খোদোনহা কবি অমনা
 শৈহোমজুদা করম হায়না লৈরাং-খোইমুগী নুংশি-
 নুংওলদগী নাছোরক্ৰিবা, বাঙ্গালি নহারোল কবিশিংগী
 চৎনরক্ৰিবা পরম্পরা খুগহিৰবা।

মতম অদুগী অকনবা ঈহোঁগা ঈরোইননা মশাগী
 চহী ২২ তা ডায়রিঙে (১৯৪১) সুভাষ কমিউনিষ্ট
 পার্টিদা য়াওখি। মদুগা লোয়ননা এন্টি-ফেসিষ্ট রাইটার্স
 মুভমেন্টতা মাঙজিন থাবা মীশক অমা ওইখি। মতাং
 অসিদা মহাক্কা ঈশৈ কয়া লেংখি, ময়াম্মা য়াম্মা
 পাম্মখি— কারখানাদা খুঙ্গুদা থোসেসনদা মিটিংদা
 ময়াম পূন্না শকমিমখি। মহাক্কা শাংলবা খোঙচৎ
 অসিদা অহোংবা লাকখিদবদি নঙে—পুজিগী অয়ুক্তা
 মঙখিবা য়াওলগী মঙলান অদুনা নুমিদাং-রাইরম
 যৌরকপদা মীওইবগী থম্মোয়নুংগী লুরবা লমদমদা
 মঙফাওনরকখি।

শৈরেংতা নন্তনা উপন্যাস লমকোয়-বায়ী অমসুং
 অঙাংগী লাইরিক কয়াসু মহাক্কা ইখি, চেংগোঙ কয়াগী
 পাউমী অমদি সম্পাদকসু ওইখি। ফমদা তাদুনা
 লৈরিবা মপাগী লায়েনবা শেন তানবদা কোম্পানি
 কয়াগী এড্‌ভাৰ্টাইজমেন্টকী মচাক ফাওবা ইখি। মহাক্কা
 শৈরেং-নাচোম 'যত দূরেই যাই' (ফনা লাপ্পা চৎলবসু)
 গীদমক সুভাষ মুখোপাধ্যায় সাহিত্য অকাদেমি মনা
 ফংখি (১৯৬৪)। লৈবাক্কা মনুং অমসুং মপাদগী অতে
 মনা কয়াসু ফংখি, পনবা য়াবা বরদি— এফ্রো-
 এসিয়ান লোটার্স প্রাইজ, কবীর সম্মান, ভারতীয়
 জ্ঞানপীঠ পুরস্কার অসিনচিংবনি।





MANIPUR UNIVERSITY LIBRARY
CANCHIPUR, IMPHAL - 3

Acc. No. *12649/m*

This book should be returned on or before the date last stamped below, failing which necessary fines as prescribed by the library committee will be realised.

Small, illegible handwritten text at the bottom left corner.

লৈরাং শাংলবসু শাংত্রবসু

এন্দপেপরদা নমলিবা স্কলচর অসিদা তুংগী বা খঙবা নুগা অহুলা নিংথৌ সুক্কোধনগী
মফমদা বুজ্জগী অপোকগী মায়াগী মঙ অর্থ হনবা উংপনি। মথোয় অহমগী মবাদা
মথোয়না হম্মিবা অর্থ অদু ইশিনবা মী অমা ফমলি। ভারত্ৰা লাইরিকলাইশু ইংবগী লমদা
অয়েকপা লাই ওইনা ফংবা ইহান হানবা রেকোর্ড মসিনা ওইবা য়াই। নাগার্জুন কোন্দগী
(খুঁটগী অনীশুবা চহিচা) ফংবা। নেসনেল মিউজিয়ম, নিউ দিল্লীনা য়াবিবদগী।

লৈরাং শাৎলবসু শাৎত্রবসু

সুভাষ মুখোপাধ্যায়

হন্দোকপা
নোংথোম্বম কুঞ্জমোহন সিংহ



সাহিত্য অকাদেমি

LEIRANG SHATLABASU SHATTRABASU : Manipuri translation by
Nongthombam Kunjamohan Singh of Subhas Mukhopadhyay's *Jata*
Durei Jai and other Poems in Bengali. Sahitya Akademi, New Delhi
1998. Price : Rs. 40.00

অহানবা ফোঙবা ১৯৯৮

© সাহিত্য অকাদেমি

ISBN 81-260-0545-9

M.U. LIBRARY
Date Entered

By

সাহিত্য অকাদেমি

রবীন্দ্রভবন, ৩৫ ফিরোজ শাহ রোড, নিউ দিল্লী ১১০ ০০১

লাইব্রিক খংফম : স্বাতী, মন্দির মার্গ, নিউ দিল্লী ১১০ ০০১

জীবনতারা, ২৩এ/৪৪ এক্স, ডায়মন্ড হারবার রোড, কলকাতা ৭০০ ০৫৩

গুণভবন, ৩০৪-৩০৫ আন্না সলাই, তেয়নামপেট, চেন্নাই ৬০০ ০১৮

১৭২ মুম্বাই মরাঠি গ্রন্থ সংগ্রহালয় মার্গ, দাদার, মুম্বাই ৪০০ ০১৪

এডিএ রঙ্গমন্দির, ১০৯ জে. সি. রোড, বঙ্গালোর ৫৬০ ০০২

মমল : লুপা ৪০



নম্ফম : (ক) সার্ভিস প্রিন্টার্স (কমপ্যুটারাইজ)

৫৫/৬৪ কালীচরণ ঘোষ রোড, কলকাতা ৭০০০৫০

(খ) রমা আর্ট প্রেস

৬/৩০ দমদম রোড, কলকাতা ৭০০০৩০

সুভাষ মুখোপাধ্যায় (পোকপা : নদিয়া, ১৯১৯) বাংলা সাহিত্যগী মমাঙ্গী পরেংদা আসন থারিবা কবি অমনি। মহাক্কী শৈরেংগা অহানবা শকখঙনখিবসি ছাত্র ওইরিঙৈদনি। ১৯৫৬তা মহাক্কী শৈরেং “লৈরাং শাংলবসু শাংত্রবসু” ফোঙলকখি বাংলা সাহিত্য-পত্রিকা অমনা। পারুবগা ঐঙোন্দা যান্না নুংঙাইজবা অমা ফাওরকখি, করিনো ইথিল অমা পীরকখি। শৈরেং অদু মণিপূরীদা হন্দোক্তুনা ফোঙাখি। তাঁবগীদি কবিগী শৈরেং কয়া মদুগী মমাঙ্গদসু থেংনথবনি, অদুবু থোইনা থৌশারুদে।

চহী কুনমুক মতুংদা গৌথাটিদা পাঙথোকখিবা ‘নোংপোক ভারত সংস্কৃতি সম্মেলন’দা সুভাষ মুখোপাধ্যায়গা উনবগী খুদোং চাবা ফংখি। কবিনা সম্মেলন অদুদা শৈরেং থীবা থোক্কপদা ভাবোকলোমদগী, থোইদোক্কা নহারোলগী মাইকৈদগী লাউনরকখি—ফুল ফটক না ফুটুব (লৈরাং শাংলবসু শাংত্রবসু)। খুদস্তা অদুঙৈগী নুংঙাইজবদো ঐঙোন্দা নৌহেননা ফাওরকখি। হেনমুক নুংঙাইজবনা কবি মশামক্কা শৈরেং অদু থীবা তাবা অদুনি।

অদুদগী চহী কয়া হৌথ্রে। ১৯৯৪দা ইম্ফালদা সাহিত্য অকাদেমিনা শীন্দুনা নোংপোক ভারতকী “পোয়েটস মিট” অমা পাঙথোকখি। লোন কয়ামুক্কী কবি কয়া লাকখি। সুভাষ মুখোপাধ্যায়সু লাকখি ওমসুং কবি অতৈগা লোয়ননা মহাকসু মহাক্কী শৈরেং খরা পাথোকখি। ভাবোকশিংগী খুদোং চাননবা মহাক্কী শৈরেংখিংদু মণিপূরীদা হন্দোক্তুনা ঐনা থীজখি, কবিনা থীবগা থংন-থংননা। ভাবোকলোমদগী খুবাক যান্না খুনরকখি।

শৈরেং থীবা লৌইরগা মরুপ-মপাং খরনা প্রস্তাব তৌরকখি কবিগী শৈরেং খরা খঙ্গৎলগা মণিপূরীদা ফোঙননবা। কবিনা মশানা পামজবা শৈরেং খরা যাওনা শৈরেংখিংদো ঐবু খলহরীংখি। ঐসু মদুমক পামজবনি। অদুবু মদুমক্তি ওইবা য়াখিদ্দে। সাহিত্য অকাদেমিনা ফোঙবা তারবদি মথোয়গী নিয়ম ইনবা তাই। কবিগী শৈরেং নীফুখক সুনীল কান্তি সেম্না খঙ্গৎলগা ইংরাজীদা হন্দোক্তুনা সাহিত্য অকাদেমিনা ফোঙথ্রে, *Wherever I Go and Other Poems*। মণিপূরীদসু শৈরেং নীফু অদুমক খনবা তাই। শৈরেং নীফু অদুমক্তি বাংলাদগী অনুবাদ তৌদুনা লাছোকচরিবসে।

মথক্তসু পঞ্জথ্রে, হৌজিক হৌজিকমক বাংলা সাহিত্যগী জগৎতা মকোক ফল্লিবা কবিশিংগী মরস্তা সুভাষ মুখোপাধ্যায় অমনি। মশাগী চহী কুনমাথোই ফারকপগী অদুরাইদা, ১৯৪০দা কবিগী অহানবা শৈরেংগী লাইরিক “পদাতিক” (খোঙ্মী-লান্মী) ফোঙলকপদা বা বা লাউনরকখি। মতম অদুগী ফাওগৎলক্কা কবি-সমালোচক বুদ্ধদেব বসুনা ইথি—

চহী তরা মমাঙ্গদা বাংলাগী খুইদগী নহা ওইবা কবি অসি ঐনা ওইরম্মী। অদুবু ‘উর্বশী অমসুং আর্টেমিস’ ফোঙলকপদগীদি মদুগী সম্মান অদু বিয়ুং দে-না ফংখি, সত্বে সেম্না মাগী ‘কবিতা খরা’ পায়দুনা

ঢোংখোরক্ৰি' ফাওবা। হন্দক অমুক যান্না কন্নক্লীংঙাই ওইবা আসন
অসি সমর সেনদগী নাছোকস্বে, বাংলাগী হৌজিক খাইদগী নহা ওইরিবা
কবিদি সুভাষ মুখোপাধ্যায়নি।

বুদ্ধদেব বসুনা মসিমসু হায়খি, নুংশি-নুংওনগী কবিতা ইদুনা শৈরেংগী পুন্নি
হৌদবা অহানবা বাঙ্গালী কবি অসি সুভাষনা ওইরহা যাই। প্রকৃতিগী মরমদা ফাওবা
মহাক কবিতা ইরক্তে...।

‘পদাতিক’-তগী হৌদুনা কবিনা চংলক্লিবা খোঙচং অসি শাংলবা খোঙচংনি।
চোকথরবসু কবি পোখাবদি তৌদ্রি, হৌজিকসু কন্না চংলি। মার্জবাদকী ফীরালা মখাদা
নহা ওইরিঙেদগী হৌনা লৌমী-শিন্মীগী আন্দোলনদা হকথেংননা যাওদুনা সুভাষ সহর
কয়াদা খুঙ্গং কয়াদা কোয়চং চংলকখি, করিগুস্বদা ফোংনা, অয়াস্বা মতমদনা লোন্না।
জেলদা চহী অনীরোম হেন্না লৈবগী অবা-নুংঙাই কয়াসু থেংনখি। ময়াম অসিগী মমি
কবিগী শৈরেংদা তাবা মহৌশানি। অদুবু রাজনীতিগী শাফুনা শৈরেংগী মশক-মগুণ
মাঙহনবদি গুমখিদে।

চহী খরগী মমাঙদা সাহিত্যগী লমদমদা ভারতকী খাইদগী চাউরবা মনা
‘জ্ঞানপীঠ’ কবিদা পীদুনা ইকায় খুন্নি। মসিগী মমাঙদা সাহিত্য অকাদেমি অমসুং
অতৈ মনা কয়াসু কবিনা ফংখি।

সুভাষ মুখোপাধ্যায়গী শৈরেংগী থোইদোকপদি বাহৈ-বাতা ইচম-চম্বা,
ফোঙদোরকপদসু ইচম-চম্বা, কোইদবা অসিনি—শন্না হায়রবদা তপ্পা চেনবা তুরেলগী
অন্নাবা ঈশিং ইচেলনি।

মশাতগী শৈরেং ইরগা পেঞ্জবা হৈতবা কবিনি সুভাষ মুখোপাধ্যায়। অদুনা মশাগী
বাখল-মিৎয়েংগা মান্নবা কবি কয়গী শৈরেং মহাক্লা বাংলাদা হন্দোকখি। মতম অমদা
থোইদোক হেন্দোক্লা কবি অনী বাংলাদা মহাক্লা শক তাকখি, অনীদুগী মনুংদা অমনা
তুর্কী-কবি নাজিম হিক্‌মত্‌নি, অদুগা অমনা চিলিগী কবি পাবলো নেরুদানি। অদুনা
কবি অনীসিগী মমি সুভাষ মুখোপাধ্যায়দা খরদি তাদবা নস্তে হায়না হায়নবসু যাওদবা
নস্তে।

অনুবাদ হায়বসি অরায়বা থবক নস্তে, থোইদোক্লা কবিতাগী অনুবাদ। শৈরেং
অমদা চেম্বিবা নুংগী ঈচেল, শীজিন্নরিবা বাহৈ-বাতা, চাংদম্মরিবা শক্তম, খোঞ্জেলগী
সুর—অসিনচিংবা অতোপ্পা লোন অমদা হন্দোরকপদা খরদি অদুম হান্নগী চাং অদুদগী
হুছবা মশানা তাবনি। চাং অসি য়ারিমথৈ হুছদনবা হোৎনবসিনি অনুবাদক অমনা
হোৎনবা তাবসি। মসি অরায়বা থবক্তি নস্তে।

বাংলাগী হৌজিক হৌজিক হিংলিবা অথোইবা কবি অমবু মশক তাক্লা হোৎনবদা
কদায় ফাওবা মইহে যানবা গুন্না হায়বদুগী বিচারদি অপাবশিংগী মখুস্তা শিম্‌জরে।

য়াওরিবা শৈরেশিং

মে নুমিৎকী শৈরোল	১
মফম অসিদা	২
লৈথোঙ্কুনা লৈরনু	৪
স্বাগতম্	৫
মায়থোং অমা	৭
ঐ লাক্কনি	৯
সালেমনগী মমা	১০
নঙ্‌না ফজবা মতম্	১১
চৎকনি ঐথোয়	১২
অঙাং অমগমুক	১৩
লৈরাং শাৎলবসু শাৎত্রবসু	১৫
কোরৌ নোংজা অমগমুক	১৭
হৌজিক্কী রাখল	১৮
কোয়ইন কোয়ইন ইন্নবা	২০
য়াচংবা	২২
ফনা লাগ্না চৎলবসু	২৩
মহাক্সা হল্পকত্রিসিবু করিগীনো	২৪
ইমা পোক্কফম লমদম	২৬
ঐবু কবি কৌবিগনু	২৮
মথৌ লৈতবশিংদা	২৯
অরিবা মীরোল	৩০
অনৌবা মীরোল	৩১
অহোংবা শক্তম্	৩২
তৌজশারিসে	৩৩
নোং-ও চুথরো	৩৪
খজিক্তংদি থৈদোকউ	৩৫
কৈশুমশঙগী বারী	৩৬
ইচাদো বোন্দা চৎশ্রে	৩৮
লোনথোক্তবী কোকিল	৪০

ওইফম থোকই	৪১
থৌরী চিংবী	৪৩
হনুবী অদু	৪৪
খুকউ য়োবা ঈশিংদা	৪৬
হায়েনাগী খুৎনোক	৪৭
লাঙ্ডে লৌবা কনাসু	৪৮
কুম্মৈনি	৫০
অমম্বগী দৃত	৫১
খোঙ্গুল তাদবা	৫২
ঙাইরিবনি কৌরকপা	৫৩
হে সখা	৫৪

মে নুমিৎকী শৈরোল

নুংশিবা, লৈরাংগা মথে লাংবা নুমিৎ নত্তে ঙসিদি
পুংতুম তুন্না মাঙহন্-তাকহন্বগনি থেংনরিবসে ঐখোয়,
শামত্রে মমি মিৎয়েংদগী শংবানবা য়ু মঙ্লানগী
মৈ হৌরবা কোরৌ-মৈশাদা চাকথেক্লে উনশা।

চিমনি মতোন্দগী তাওনে সাইরেনগী মোইবুংখোন
শক্লিবসে অনৌবা শৈরোল নুংথংগা থাঙ্গোলগনা,
খমথ্রবসু মিৎকুপ খুদিং 'শীংনাইদ্র পুন্নি কয়া
পুন্নিনা পুন্নিবুদি নুংশিরি অদুম।

তন্নুসি নুংশি খুদোল তোন্ন-তার'শিংদা,
অরোইবা খুংলাইগী রাশক ক্রক্ ক্রক্ চিক্;
মাঙথ্রনি অফা-অপুন মিৎকপ থোরকপগী তাহ্বাদা
ছন্দোরক্লনি কোরৌ মঙাল নোংপোক চীংখৈদা তরং তরং।

কুমজা কয়া নৈহৎ-তুহৎপিরবা অরা-অনাগী নাহেখোল
নুংশাসোর খুদিংনা পুরক্লি ইকায়নীংঙাই কয়া;
শিবা কিদুনা মীকিখী ওইদুনা লৈরনুসি অমুক—
শেংলো শেংলো লানগী ফিজোল শেংলো শেংলো।

নুংশিবা, লৈরাংগা মথে লাংবা নুমিৎ নত্তে ঙসিদি
লাক্লে কোলোয় পাউজেল পুংতাক তাকহন্বগী,
অমম্বা নোংলৈ নুংশিৎ মরজ্জা লম্বী লম্বুকুরবসু
খিগনি শোয়দনা ফংননবা মথোং কারক্লিবা থরায়না॥

মফম অসিদা

রাউথাংনরবা সহরগী পুলি

লংশেক্লগা

খাইদগী যাঙ্‌বা ট্রেনদা

লাকপনি মফম অসিদা।

—আসানসোলদা।

মফম অসিদা অতিয়ানা

ঙাথররি লোইবী চীংগী নাপোমদা

লোইবী চীংগী চীংথক্তা চিমনি মতোন

পরেং পরেং।

য়াহীপ্লি লৌবুকশিংনা থংননা

অকোয়বদা—

মনা থাঙ্গৎতুনা তারিমাঙ্গে

থাস্গোলনা ময়া থাংবা

য়োৎশাফমদা?

ইপোম নাইরবা লৈমায়না শন্দোকত্রি

মপান নাইদ্রবা লম্বাংদা

নাপীনা নেম্-নেম্ নেম্-নেম্, মতোন্দা

লংলি লিক্রানা তনিক তনিক।

ওয়দসু য়েস্তসু লৈঙেইগী লমদম

মফায়দনা তুরেলগী ঈচেল

নুংশাসোর থবেৎ থবেৎ

থল্লম্বী লৈই পিক্তক্লা

খোঙথাং খুদিংগী।

চীক্লবা লম্বাংদা, খঙহৌদনা

করিগুস্বদসু তারাগী শস্বল

তাংজ-লিন্‌গী শাথেক্তা চংলি রেল-লম্বী

লিরুং থেকুম থেক

লৈবাক লামা।

অমুক-নুংখিলগী মথৌদাং লোইরদুনা
কোরৌহনবা মহাকসু
পাক-চাউরবা মশা-মরেং ফন্দোক্তুনা
কুমথরকই অমুবা চীংগী চীংদোন্দগী

চোকথরবা মিৎফমগা লোয়ননা।

য়ু য়োনফম হাংলি, লম্বীদা
মীগী মী ঙাক্তা।
নুপাসু নুগীসু নিশা পান্নবা ময়াম
লাঙলি যুগী চফ্ মাঙদা।
খাংঙমদ্রবা নিশানা মুনবিশ্রবনি
মথোয় খরগীদি পাই নাভৎপী ফাও'।
অদুঙৈগী কাউত্রবা খুঙ্গং,
থায়নগী ইংখোল
ফাওগৎলকই নীংশিং-ফীজংদা।

লাপ্লা হৌরি চীংশু পাস্বী অমা
লৌবুকা মনাক্তা থেংলরি।
থোইদোকপা করিসুবুদি নন্তে, অদুবু
শাগৎলি মঙ্‌লান কয়্যাতা নুংশিনা
সহরগী ইরানয়াই থাদোক্লন্নগা
খল্লকই মফম অসিদা,
সিনেমা মমিগী কোনুংদনা
থোইনা হেন্না ফরম্বী॥

লৈখোন্ধুনা লৈবনু

৬

শাফু কন্না য়ৈৱরি নঙ্গন্দা নুংশিনা
অতিয়ানা পুরকি অখাক-অরাও
ঈংনা তপ্পা পানবদি কুইরে লোইখিবা—
না'সিসু খরদি হেন্না লোখীৱে!
সহরদা খুঙ্গন্দা অনকপদা অৱাপ্পদা
তারি শৈশক কয়াদা—
ফংজৱে মদুগী রস খরতংবুদি
ময়েক শেংফান্তবসু খরদি ষাওরি :
ঐ ইতোমতা নন্তে, ময়াম পুঞ্জবনি
ফুগাইৱনি ওসিদি।
নীংতম লান্মী লৌমী শিন্মী—
মাঙদা ঐখোয়গী অনৌবা আশা।

চৎসি লাউ কবি,
যাওরুসি লাউ মীয়ামগী খোঙচৎতা—
সাধু চেঙজংবশিংগী সঙ্গ
ওহুরকপদা লৈখা য়ৌগনি
লৈঙেইগী লানবনি শাৱিসে মখোয়না।

ঐখোয়না পীৱুসি লোন-খোঙ্তবদা লোন
মখোঙ থাংবা ওমজদবশিংদা খোঙথাংগী তাছা
থম্মোয়নুং কয়াদা তুংদুনা লৈরি
হন্বা লৈত্রবা থৌনা কয়া, লৈরি
লোভুনা লেনম্মা পোম্মিবা লৈৱাংদা।

মিৎ-না ভাঙ্গদবা নন্তে ঐখোয়
অকনবা নোংলৈ-নুংশিং অসিদা॥

স্বাগতম্

হোংদ্রে খুঙ্গং সহরদা—

হাঙলে য়ুম, হাঙলে শঙ্গোন,
লৌ-লিংলবা লৌবুক লৈহৌরে তাদুনা।
ধূপ-থাউমৈ থানবিদ্রবা কংলবা তুলসীবোং
অমম্বগী ফীজং হাইথরক্রে,
নাপী-শীংবীনা থনত্রে শৃমাং।
হনত্রে কোরৌহনবা ঙসাইনা মরানয়াই।

উখিদ্ৰে শঞ্জেন্নহা—

কাওরেন শঙ্গুনা হৌহনখিদ্ৰে উফুন কদায়দসু;
দেঙ্গী মখোল তাখিদ্ৰে,
উখিদ্ৰে হিদ্ৰেন্দা পুন-পুবী কনাসু।
নাপী-শীংবীনা কূপশিনত্রে লম্বী,
মোইবুং খোংদ্রসু সন্ধ্যা যাচংলকই,
চঙত্রে কোরৌহনবসু মরানয়াই।

ফিশাবীনা ফি শাখিদ্ৰে,
থাউ-শুংফমদা থাউ শুংখিদ্ৰে,
থোঙ লোনশিল্লেন্নে ময়ুম চফুশাবা
লোনশিল্লেন্নগা থোঙ দকানগী
মাঙত্রে কদায়দনো দুংগানমপু,
য়োছোকব্বগা নুংথং কৈথেলদা
উৎ-রাই ঙাক্তা তাদুনা লৈরি—
য়োৎশাফমগী লৈরং।
য়োৎশাবনা চৎখিবা লম্বীদুবু
খঙহৌবা উহৌবা যাওবরা নখোয়বু?

নিংথমগী শহুম য়ৌরকই;
হৌগৎপিদে মৈ লাইশঙ-মাঙোপ মচীদা।
লাম্মদে হিদাক কোয়না ফমিন্নদুনা
মরৈ য়েৎনখিদ্ৰে অহন-লমনশিং।
থেঙলবা অহিঙদা খোংদ্রে তাউবা হুই
চিংনবা খোঞ্জেল তারগা,

অরাগ্নদা হৌরিবা লাইওইরবা খোংনাং
মথুং-মশা হাই-ছল্লকই,
লৌবুত্তা সনাগী ফৌ
শারপ ফারকই চরোং চরোং।
মিৎয়েংদা ফোঙদোক্রি বৌরাংনা ঙাইবগী
মঙলাম্মা থীম্নে থোঙ্জিন্দা।
রা রা লাউনরকই সহর অমদগী অমদা
লম্বী মপান্দা লৈবা মোংফমদা
তায় শিকুম নারুল্লবা মীয়াম শঙ্কুনা;
লৌবুত্তী ফৌনানা থীরি কোরৌ মশীং।

রাশক-চেৎলবা মখুংনা
মথং মথং মথোয় লোইনমক
মিৎলুগী অরা-পিরোং তৈথোক্লগা থল্লি—
মুমথোং মুমথোং খুদিংদা য়েনগনি চনৌ।

লম্বী-লমখাংদা খোঙথাং মখোল তারকই,
অভিয়াদা থোরকই থবান্‌মিচাক,
তুরেলনা তরান্না কৌরকই,
চেপ্পানা শৈরোল শক্ককই—
লৌবুত্তী লাইরেম্বীনা ঙক্‌কুনা য়েংই
য়েংলু য়েংলুবদা ফৌগী ফৌ ঙাক্তা॥

মায়থোং অমা

মীয়ামগী খোঙচৎতা উবি মায়থোং অমা,
মাগী খুতুম তাবা য়োৎমুক কন্বা মখুৎনা
অতিয়ারোমদা থাঙৎলম্মি;
মাগী ইফা-ফাবা কোকী শমদোন খরনা
খাঈ মৈরীদৌনা হাই-হুম্মি নুংশিংতা।
লম্পাস্তা মীয়াম মরস্তা তিনশ্রবসু
ঈথক হৌরবা মীয়াম-সমুদ্রগী কোঙ্গোন মতোন্দা
ফোস্ফোরসকুম ইঙান্-ইঙান্ ঙান্মি
মীয়াম-খোঙচৎকী মায়থোং অদো।

সভা লোইশিনখি, মীয়াম মচোই মচোই কায়নখি
লৈমায়রোমদা হাইথরক্কাবা খুং ময়ামগী উমংদা
চৎনা চৎনা মাঙখি
মীয়াম খোঙচৎকী মায়থোং অদো।
হৌজিকসু অয়ুক-নুংখিল কোয়চৎ চৎলি ঐহাক
মীয়াম তিনবা উরগা লেগ্নি,
করিগুন্না যাওরন্না থোক্তবদি মায়থোং অদো।

কনাগুন্না খোয়দাঙে নাতোন-তুঈদা
ঙাওঙে কনানা শজী-মিত্তাদা
অদুবু হাইথে মখোয়গী মখুৎতি লৈমায়রোমদা
নোংলৈ-নুংশিংকী সমুদ্র ঈমায়দা ঙাংহোরন্তে
মখোয়গী মায়থোং ফোস্ফোরসকুম।
তেকখৎহুম্মি ঐহাকপু সমুদ্রগী মঙলান অমনা
মীয়াম-খোঙচৎকী মায়থোং অমনা।

মায়থোং অতৈনা মমল য়ান্নবা অকে-অমৌ পোৎশক্কা
মোৎলবা থীরবা মশক কুপশিন্নবা লাক্কে
পুন্নবা অশিবা হকচাংগী নমখীরবা মনম হাৎননবা
মনম নুংশিবা থাউ হৈজিন্নি,
মতাং অসিদিনি চাংদম লৈত্রবা মায়থোং অদুনা
শন্তোরক্কাবা থাঙশাংদৌনা লংত্রিক লংথোরকপা
অদুগা ঐবু য়াকাইহুম্মিবা।

অদুনা অমস্বদা খুৎ অমদগী খুৎ অমদা
যৌহনখি ঐনা অখিংবা লিফ্লেট অমা,
কৌরি মীয়ামবু
মল্লবা কীছুরবা ফুরা অসি থুগায়রসি
মদুদগীদি ঈথক হৌরবা মীয়াম খোঙচৎতগী
চোংথোরক্কনি মায়থোং অমা,
অদুদগী মালেম পৃম্বগী যোৎছিলিং থদৎলগা
নুংশিনবা থম্মোয় অনীগী থোং-লম্বীদা
ঙমগনি লাহ্ছোক-লানশিন তৌবা ॥

ঐ লাক্কনি

অতিয়াদা য়েংখৎলুই

নঙ্গী মায়থোং

মিৎ উইশিল্লি নঙ্গী মায়থোং

অখাক-অরাও নম্মৎতুনা নঙ্গা ঐবু কৌরি।

অহিঙ-নুংখিলবু মচেৎ মচেৎ শেগায়দুনা

মিরবা খোঞ্জেলদা

কপ্লিবশিং অসিবু কনানো

শিবগী মিপাইবদা পুন্নিবু চেজেৎ কোনশিন্দুনা

হেদৌ-নাহেরিবশিং অসিবু কনানো

অদুননি

অখাক-অরাওবু নম্মৎতুনা নঙ্গা ঐবু কৌরিবা।

ঐ লাক্কনি—

ইখুৎ অনীনা অমম্বা হইদোক হইদোক্কা ঐ লাক্কনি।

সঙ্গীন থাঙ্গৎলক্কাবসি কনানো? থাংদথো।

অখিংবগী পন শারিবসি কনানো? থুগায়থো।

পৃথিবী শীন্বা থুংনা পুরক্কনি ঐনা

লাকঙমদ্রবা ফাঙমদ্রবা অদুগুম্বা শান্তি ॥

সালেমনগী মমা

বাবরালি অঙাওবগী মমিৎ মানবা অতিয়া ।
অতিয়া'সিগী মখাদা স্টেশন মঙা লান্দুনা
চংলি মীয়ামগী খোঙচৎ
খোঙচৎকী মমৈদা হম্মা হম্মা তাহৌরি
বাবরালিগী মচানুগী সালেমন
কোয়থি থিজৈ মমাবু ।

কলকতা সহর অসিগী
চম্বন্নরবা লৈরক-কোলাং মরক্তা
কদায়দনো লোন্ডুনা লৈরিবা নঙবু,
সালেমনগী মমা ?

বাবরালিগী মমিৎকুম ইচৌই চৌইবা
অতিয়া'সিগী মখাদা কদায়দনো
নয়ুম পান্দুনা লৈরিবা, কদায়দনোনে
সালেমনগী মমা ?

মীয়াম-খোঙচৎকী খোম্লাউগা খোম্লাউ মান্না
মনীংদা শোখহৌরবী নমোমনা
মিৎলু লাইজ ঈহৌনা
কৌরিসে নঙবু তাওনে,
সালেমনগী মমা—

অদুঙৈ চাক-তাঙ্বা কুমদা পোকখিৰী নমোম্নি
ঙসি চাক-তাঙ্বা অমমুক মায়েক্সা
খিরিবসে মানা নঙ্বুনিনে ॥

নঙ্ণা ফজবা মতম

খংশিৎ শিৎলকপা মালংগী ইপোমদা
নঙগী ফিজীনা মনীং তন্না পাইবদো

মতম অদুদসু নন্তে

নুংখিলগী চায়থরক্কাবা নুংশাদা
হমাং মরিক মরিক্কা নঙগী মায়থোং
লংত্রিক লংত্রিক লংবদো তম্ফাশুম

মতম অদুদসু নন্তে

করিনো রাইে অমদা ঐগী
অতিয়া পুমঙান ঙালহ্না
নোকপদো নঙ্ণা

মতম অদুদসু নন্তে

সাইরেন খোংলকপগা
মকোক্তা মোৎলবা কোকশেৎ শেংপা শিম্বীগী সমুদ্র অমনা
লিফ্লেট অমগী দমক্তা
খিন্দোরকপা মখুং ময়ামগী ইপোন্না
নঙবু খনজিনখিবদো

নঙবু সুকউ উখিদ্দবা মতম অদো—

মতম অদুদনি

অঙকপা ফংনা
নঙ্ণা ফজবদো ॥

চৎকনি ঐথোয়

তোতিগী কোঞ্জিনদা তোপ্ তোপ্
তোপ্ তোপ্।

হৌজিকমক

কোল্লিক-চান্না ঈশিংদা

মশাগী মায়থোং উরগনি

মৈথুনা মল্লবা অয়ুক অমসু।

অদু ফাওবতংদি নুং-চনবা অমস্বদো

শিজসনু মকোক গুজিন্দুনা চেকপলদা

অদুগা তাসি ঐথোয় তোতি কোঞ্জিনদা—

মমিৎ তরাউ তরাউবা অতিয়া মখাদা

নুংজেং মরজ্জা ফন্ ফন্ চোং

লারু-ফানা ওমদ্রবা লম্বুকুরবা

তুরেল অমগী ঈরাওখোল।

অদুদগী কেরৌ নোংজা চুপ্পা

চৎচসনু লম্বাদা মীয়াম পরেং পরেং।

মফম অসিদনি বন্দেমাতরম্ লাউরগা

মখরায় কৎখিবদো মীয়ান্না

মখুং ককখ্রবা মথোয় অদু

চৎচসনু মফম অসিদা উগী মথোঙনা।

তোতি কোঞ্জিনদা তোপ্ তোপ্

তোপ্ তোপ্

ঐথোয়না হায়খি চৎকনি

সমুদ্র পাংনা।

তুরেলনা হায়খি চৎকনি

সমুদ্র পাংনা।

ঐথোয়না হায়খি চৎকনি

সমুদ্র পাংনা।

ঐথোয় চৎকনি॥

অঙাং অমগমুক

মখোঙ নামদা লেপ্লগা মখুং থাঙ্গতুনা
জটা তারবা পামেল উজাউ অমা
মমায় লুকথদুনা য়েংই,
য়েংবা খুদিংগী ওকই—

শাগন্দা মচা য়েপশিল্লগা
যুমথোং অমদগী অমদা
কোল্লিক ফেঙ্‌লগা
নুম্‌দিং উপাল মখোঙদা
ফক 'মচ' অমা থারগা লেনজবী
মপ্‌বোইবনা হ্না য়েংবিদ্রবী
এবিবগী লাই ফাওবনা লৌশিমীংদ্রবী—

ওছোকপনিদকো সত্য!
অমুক্কা অঙাং উমদৌরমাল্লে।

তোতিগী ঈশিংদা
ইকায়বদু কূপশিঞ্জববা
মখোঙ কাইফে কাইফে থাংদুনা
মমাদা লানশিল্লি শেগায়রবা শাড়িদু
ইকায়বা খঙলবনিকো পিকথ্রবা থরায় অসিসু—
খরনি মমাঙফাও' নত্রনে
নুং মরক অসিদা শন শাদুনা চৎলমবদো।

অদুনদি—

অদুনদি

মালেম'সিদা

মিৎ অনীং'মুক

মাকোক অমগ'মুক রাংনা থাঙ্গতুনা

উচেংক মচাওম মখুং অনী ওয়-য়েং

হাইর-হাইরদুনা

লৈমায়'সিদা কাইফে কাইফে চৎলদৌরবা।

মখোঙ নামদা

মপুলি চুপা মফম অমস্তা লেপতুনা লৈরিবা

জটা-তারবা পাছোম বাংনা থান্গা

পামেল উজাউ অদো

মখারোমদা নোহুদুনা য়েংই,

য়েংল-য়েংলগা হেন্না হেন্নদুম ঙকই ॥

লৈরাং শাংলবসু শাংত্রবসু

লৈরাং শাংলবসু শাংত্রবসু

ঙসি বসন্তনি।

নুং-চনবা ফুটপাথতা

নুংদা মখোঙ লুপশিন্নগা শিক্কংনরবা উপাল অমা

থোং থোং নৌনা চোংখংলক্ৰিবা মনাদা থবাক চেকখায়না
নোক্রি।

লৈরাং শাংলবসু শাংত্রবসু

ঙসি বসন্তনি।

মঙালগী মায়খোঙদা অমুবা মায়খুম উপশিনবিরগা

মদুদগী অমুক লৌথোকপিদুনা

অমং-য়াইথোংগী মতম্বাক্তা তাইবংমীবু শুদ্বিরন্নগা

মদুদগী অমুক হৌদোকপিরন্নগা

লম্বীদা চংত্রবা কোরৌ-নোংজা খিবিক অদো

ওইরসনু অমুক হন্নস্তবা।

য়াই-তৈরবা নুংখিলদা

পৈশা অমনীতং ফংজরগা

কোয়লাং লাঙ্জবা অঙাংদো

কোকিল খোংল-খোংলদুনা চংপদো

—পুবিব্রে মাবু কৌদুনা কোরৌ-নোংজাশিংদুনা।

মুক অঙাংবনা নম্বা য়াই মচুগী চিঠি মানবা

অতিয়া'সিবু কোকথক্তা হাপতুনা

লৈরক'সিগী মুশিনমুবী শকখীবী লৈশাবী শরী অমা

রেলিংদা মথবাক চেজেং কোনশিন্নগা

ময়াম অসি তরেং-তরা খন্নম্বী।

তাঞ্জা হেক অদুমজ্জদা
ইকায়-ইকি ঋগ্গদনা পাইরজ্জনা তোংলৈ হকচাংদা
আঃ শিনীংগেদা! মায়থাবা লক্ষ্মী-চেন্দবা কুরাক'সিদি।

অদুদগী গম্ লাউনা থোঙ লোনশিনখিবগী মখোল।

অমস্ব'দুদা মচীন খুম্নদুনা
খৌরী-তারবা উগাল অদো
নোক্লি অদু ফাওবদা ॥

কোরৌ নোংজা অমগমুক

লৈখোম লৈনাং মরক্তা চৎথৈ চৎলম্নগা
ফেরে ফেরে হাইবা রাগী উরোকথোংদু লান্দুনা
চৎম্বি হৌজিক্তা
কোরৌ নোংজা অমগমুক।

কোকথক্তা থোরকই
জিংঘগী মখোল
মরক মরক্তা খংথ্রেক খংথ্রেক।
সজনা পাস্বীগী মশাদা য়ান্দুনা হাইরি হম্বি
হৌজিকসু নোংলিক
চাউর-চাউরবা।

কুমশিদি অকুৎপদা ফৌ ফগদৌরি—

ঙাঙল-ঙাঙলদুনা ঈরুজরগা পুত্তিদা
ইমুংসিগী মৌ-অহন চঙলকই পোদোন পায়দুনা
শূমাং পুহা শিন-থুংনা
অমম্বদৌ জগৌই শাহন-শাহন্দুনা ॥

হৌজিকী বাখল

১

হৌজিকসে খরদি চেকশিন্না লৈগদবনি
মতম অসে শাখীনা হায়ন-তান্ন যাদ্রবনি;
চেকশিন্না,
ঐখোয়না খোঁশাহৌদবদগী
হায়ন-তানবা যাদ্রবা কোরৌ-নোংজাশিংসে
থরো থরো ওন্দুনা
থরো থরো ওন্দুনা
খাখী মৈরস্তা তাখিগনি।

ঐগী থম্মোয়নুংগী অপাম-নুংশি কয়া
মখোয়দুগীনি ঐনা খম্মিবসে।
চহী মতাং অসিদি, অরান্নগীনা
ময়েক শেংনা উবা—
অনকপগীনা মশেন-মরাং জাক্তা উবা মতমনি।

চহী মতাং অসিদি,
করিগুম্বদা ঋজুহৌদনা লৈবাক্তা তুশিনবা মতমদা
তুনা তুনা খম্মকপা মতমনি
খুংতা চৈত্ত অকনবা অমতং পায়রন্নবদিকো ফগদবনি।

২

তুংলোমদা য়েংখোকখিবদা ওসিসু উরি—
নোংশানা অমুবা মশোং ফদোকপগুম
সমুদ্রগী ঈরাওখোল;
ফক্লাংদা গুলিগী দাগফম
কায়রবা প্লেট, শেগায়রবা খোঙউপ
লম্বীদা ইকোয় কোয়শিন,
খোঙনা নেংল-নেংল কোয়চাই চাইরবা ঈ।
নীংতম ঈখৌরাংবগী মচু-মমেন মরুমদা
পুন্নিনা কথোক্লুই মথোং কারকপা মতাং।

হায়রিব'সিমুক লাগ্না,
কয়াম লাগ্ননো চপ চাবদি খঙদে,
ঙসিসু উরি—
সনানা ফুদোংবা মতমদো
লাক্ৰি মখুংতা লক্ষ্মীগী লুবাক পায়দুনা।
শল্পরি ঝশৈ
এবু ঙাইখো হায়রি।

ফৌ চরোং চরোংগী মরস্তা লেপতুনা
মাগী কল্পবা পাছোম অনী ঐ উরি—
অরোইবা ওইনা এনা
লৈমায়থস্তা হাইথদ্রিঙে
ঐগী অপাম-নুংশি খিবিক অসে
তেক্‌ত-কায়দা মাগী মখুস্তা
শিন্নরশ্বনি এনা পামজবদি॥

কোয়ইন কোয়ইন ইল্লাবা

নুমিৎ চুপ্পা

ইতুংদা মানা কোয়ইন কোয়ইন

নুমিৎ চুপ্পা

কোয়ইন কোয়ইন

উরু-রু লৈশিন্দুনা।

মঙোন্দা হায়বনি :

নঙগীদমত্তা কাইথোকুবা মতম ঐগী লৈতে

হে নুংশুক-নুংজানবা, নঙ চৎত্রো

হৌজিক ঐঙোন্দা মতম লৈতে

নঙ চৎত্রো।

উপাল মখোঙদা মনঙ্গন-মবুক তাশিন্দুনা

যৌবনদা খোঙদারকপতা গায়রিবা

মফি-মরোল য়াওদবা মীশি-মীনা অমা

ঐ হৌজিক্তা উরগা লাক্রিবনি :

মালেম-পৃথ্বী'সিদা ঙুং ঙুং ঙুংলদুনা

কোয়চৎ চৎলিবা ময়া ইহি-হিগৎপা অকিবদো

মউন খোক্তোকে হায়রিবনি

ঐহাক।

য়েংড় নঙসু, হে নুংশুক-নুংজানবা—

নুংঙাইবগী মায়থোং অদু হাইফেঙুং ওইরসু

উজাগে হায়দুনা ঐখোয়দা য়েংদুনা লৈরিসে

মশাম-মনা পূমঙৌ ভৌত্রবী আহম্মদ-মমাসে।

হে নুংশুক-নুংজানবা,

চৎত্রো নঙ ইনাকসিদগী

ঈশিং মরত্তা লৈখোম-লৈনাংদা

ঐ লৌ লিংলুদোঁবনি।

হে নুংশুক-নুংজানবা,
চৎশ্রোবা কৈদৌগে ইনাকসিদগী
লৌবুক্তা ঐ হাবেংলুগদৌরিবনি।

চৎখিদে, অদু ফাও'
চৎকে খনখিদে নুংশুক-নুংজানবদো।
নুমিং চুপ্পা কোয়ইন কোয়ইন
নুমিং চুপ্পা
কোয়ইন কোয়ইন
উরু-রু অদুম।

ঐ ঙ্গ কারকই তৌনি তৌরোই খঙলঙে
ঐগী অরা-নুংঙাইতবশিংদো তাপ্ তাপ্ পায়রগা
মঙোলদা খাজিল্লি।
হায় : য়ান্নিমচা! নঙসিতবু
যোমনা লৌশিনবিশ্বদিকো!

অদুদগী করম্বা মতমদা
থবক ময়াম মরক্তা ঐ লুপখিবনো খঙহৌদে
য়েংথোকখিবদা উই—
লাপ্পা ফমদুনা নুংশুক-নুংজানবদো
ঐবু পূমকাউ কাউথোকুনা
ঐগী থুংঙমদ্রবা অপাস্বশিংদুগা লোয়ননা শান্নরি।

নোক্ল-নোক্লদুনা ঐনা মাবু
লাক্লফান-ঙমদ্রবা অঙাংগুম
কোনশিনবি তম্পাক্তা॥

য়াচংবা

নোংচুপ অতিয়াদা ঈগী গঙ্গা চেল্‌হন্নগা
হিংচা-য়াইতম্বা ডাকুগী মতৌশুম
লম্বী-চৎপা মীয়ামদা ঙংশং ঙাঙনা
মমিং শংদোক্লন্নগা
মরানয়াইদা ইঞ্জিনয়ে

কোরৌহনবা।

মদুদগী ফনা কুইরবা মতুংদা
খৌদোক থোকফমদা থিজিনবা ওইনা
অযুক নুংখিলবু নুমিদাং ওইহন্নবা
পুলিশকী গাড়ি অমুবদা
লাকপদৌনা থুংলৈ

সম্বা য়াচংবা।

মৈ অদু হেক থাঙ্গৎপগা
থোঙনাউ ফাওদুনা
ফন্ চোংথোরকখি

অমম্বা।

পর্দা হেক হাইদোকপগা
তথ্লবী শজীশুম
ঐঙোন্দা কোনশিল্লকই

নামিবা ॥

ফনা লাপ্পা চৎলবসু

ঐনা ফনা লাপ্পা চৎলবসু
ঐগী ইতুং অদুম ইল্লকই
ইপোন্না লেংবা লৈরাং পরেং
তুরেল অমগী মমিং—

ঐনা ফনা লাপ্পা চৎলবসু।

ঐগী মিৎপান্দা অদুম মুত্তনা লৈ
ফজনা তৈথোক্লবা শূমাংদা
পরেং পরেং
লক্ষ্মীগী খোঙফম

ঐনা ফনা লাপ্পা চৎলবসু॥

মহাক্সা হল্পকত্রি'সিবু করিগীনো

নুমিৎ চুপ্পা নুপামচাদু চেন-চোংদুনা শান্নরস্বনি।

লস্বীদা মৈ থানখিবা ফনা কুইরে

হৌজিকফাও'

বাবা হল্পকত্রি'সিবু করিগীনো, ইমা?

হায়রস্বনি

তোলোব লৌরগা ওস্তা হেক হল্পকনি।

পূজাগী লৈগদবা খোৎকদবা

ঙসি লোইনা লৈশিনসি।

হায়রল্লগা চৎখিবনি।

অদুগা হৌজিক ফাওবা হল্পকত্রি'সিনা!

চফুদা ওসিদি খাবৈনা

কা হেল্লা মরাং হৌরি।

চৌবোন চিথোকপদা

মখোঙস্ পোকস্বে।

খোঙনাউরোমদা মমায় ওনশিল্লগা

লাইরিক পায়দুনা ফকুতা ফমথে নুপামচাদু

মাঙদা হাংলি ইতিহাসকী লামায়—

ঘড়িদা তেঙ্-তেঙ্ তেঙ্-তেঙ্ মখোল

তোতি কোঞ্জিনদা ঈশিং তারি।

মুমলোন্নবগী চেকপল চোংদুনা কুমথরকই

হৌদোং কোইজোস্বা অমা।

মপানা কেথোক্‌হনবদগী লমহেল্পবা অঙাংদৌনা

লাইরিক ময়েকশিংদু পুংচাই চাইশ্বে

হায়বা তাখিদ্বে—

পূজাগী ফুরিৎ-ফিরোল লৈদ্রিমথে

হায়ন-তান' যাবগী রা লৈতে।

হৌজিকফাও'

বাবা হল্পকত্রি'সিবু করিগীনো, ইমা?

চাকতি উসাইনা লোইরবনি

ঈরুজবসু ফনা কুইরবনি

ফি-লোনবা ফমথৈ মমানা

অদুবু করিগীনো কাখন হেত্তা লান্নি'সিবু।

কোদ্রোক লাউবা মখোল অমা—

থোঙগী পৌরোন হাংবগী।

কনানো?

ইমা, ঐনি 'বুঙোনি।

লৈরক মচীন্দা লেপ্পুই নুপামচাদো।

রেডিওদা হৌজিক হৌজিক পাউ পারি।

মপানা হৌজিকফাও' হল্পকত্রি'সিবু করিগীনো?

খরদং চৎখৎলগা য়েংলুগে খন্দুনা

লমজাও য়ৌখি নুপামচাদু।

লম্মোংদা মী ময়াম অমা,

গাডি অমুবা অমা,

অদুগা বোম্বুলা পংকাপ্তা কাপ্পরি।

করিগী পূজানো উসিবু?

য়েংনীংদুনা চঙশিনখি নুপামচাদো।

অদুদগী ফনা থেঙলবা অহিঙদা

কনক্রক মনন্না হারবা লম্বী লান্দুনা

লৈরক-কোলাং কয়া ফাওদুনা

অমং-য়াইথোংগা লেংথৈনদুনা

মপাদু হল্পকই।

অদুবু হল্পকখিদি মচাদি॥

ইমা পোক্‌ফম লমদম

পলেম ইমাবু ঐনা হায়নীংঙাই লৈতনা নুংশিজৈ
—ইরোন থোকা কৈদৌনুং হায়দোকপদি লৈখিদে।
টিফিনগী পৈশা লেমহন-লেমহন্দুনা
নোং-ফাদোক লৈদুনা পুরকখি কোমলা অম-নী
—হীপা হীপা ইমাগী মিৎলুদা পিরাংনা থুম্‌লকখি
ঐনা নুংশিজবগী বাদি
ইমাদা নোংমতা ইচীন-থোকা হায়দোকচবা ঙমখিদে।

হে পোক্‌ফম লমদম, হে পলেম অপোকগী—
করম হায়না নঙোন্দা হায়সিগে ঐনা।

নঙগী লৈমায়দা নম্নগা ঐনা লেপখৎচরকখিবনি
ঐগী ইখুং অনীগী
খুৎশা তরাদা
লৈরি মদুগী নীংশিং মমি।

ঐনা শোঝু শোঝু খুদিংদা
নঙনা হেস্তা লৈবিরমই
হে ইমা,
হে পোক্‌ফম লমদম।
ঐগী থম্মোয়-বীণা
নঙগী নখুৎতদা মরোল থোকই।

হে ইমা,
কিজবা লৈজদে ঐখোয়।
নঙগী লৈমায় তম্না ফুজিন্নক্লিবা
হিংচা-য়াইতম্না খুবাকশিংসে
মঙক লৈথেক্কনি ঐখোয়না
তাছোকখিগনি ঙমথৈ রাংমদা।

পুলি অসি পামজবা মওংদা
শেমজরকপনি ঐখোয়না—
শেমজখিগনি অসুন্না ঐখোয়।

হে ইমা,
কিজবা লৈজদে ঐখোয়।
যজ্জদা অশোয়-অঙাম থোকখিবগীদমক্তনি
নুংঙাইজ্জিবা ঐখোয়না।

বাই থোফ্লা ফোঙদোক্‌জ্‌সু
চোকথবা লৈজ্‌বাবা ইখুংসিনা—
হে ইমা,
নঙবু নুংশিজবগী বারীদি লীখিগনি ॥

ঐবু কবি কৌবিগনু

ঐনা পামজবদি রাইহেশিংসে
মখোঙনা লেপচবা ঙ্গদুনি।
ঐনা পামজবদি মমিং পাঙবা ঙ্গজবদুনি
মিকুম খুদিংমরা।
লেঙদবা লাইশিংসে মখোঙনা চংহ্লনবদুনি
ঐনা পামজবদি।

ঐঙোন্দা কনাগুস্বনা কবি কৌবা
ঐ পামজদে।
লেংগোন্নদুনা ময়ামগা
পুলিগী অরোইবা নুমিং ফাওবা
ইখোঙনা অসুম চংচবা।

ঐগী কলম অসি ঐনা
ট্রেস্তার মনাজ্ঞা থল্লগা হায়জবা ঙ্গা—
পোখাজবা ওইজরগে অসিরাইদা
ভাই, মৈদো ঐঙোন্দা খরা পীনবিয়ুবা॥

মথৌ লৈতবশিংদা

এনা হায়রিসিনি, এনবু হেক সত্ৰং শাম্বা ফল্লদি
ইতুংদা য়োমশিল্লক্কদবসি থৌ-লৈতবা লিশিং লক্ষানি—
মশা মশানা পায়রম্বা থবক লংথোক্কল্লগা
এনা চৎচগদবা পো খুদিংমক
ভেনৰা মরোল তম্বিবদৌনা তাল্লক্কদৌরিবনি।

কৈদৌসিগে এঁবু খনফম থোক্তে
মসিগী মতুং তাবদদি
ইখুং অনী লোমদুনা হায়জবা তারবরা মথোয়দা—

লৈবাকমচাশা,
য়েংবিগে হায়রগা তুমিন তুমিন ফমদুনা য়েংবিয়ু
নত্ৰগনা নথৌ নথৌদা চৎপিয়ৌ

এনা শাম্ভজরিবসে, কৈদৌগে
অমুক্তংদি এনা থোকপা শাম্ভজগে॥

অরিবা মীরোল

অঙাং ময়াম অসে অমুক্তা লাঙহনগনুবা!

অয়ো : নুমিৎ চুম্মা হকচাংসে পুংতেক তেঙ্কে।

ঐবু ঙাইহাক্তংদি পোখাগেবা।

কৈদৌরবা? নুংগী অরিবা মূর্তিদুরা?

ওহোকপনিদা, কোয়থু-থুগাইদুনা মখোয়না অমত্তা থাকত্রবা।

করম্বা নুংশিংনোনে শিংলিসিবু!

ঐবু ঙাইহাক্তংদি পোখাগেবা।

অয়ো : নুমিৎ চুম্মা হকচাংসে পুংতেক তেঙ্কে।

লৌবুক্তা লৌ লিংঙুরে

পুত্তিদা ঙা-মচা থাদরে।

নোংজু-নুংশাদা, নোংনিণিতং,

অদুদগীদি ফ্রং ফ্রং চাউখৎলক্কনি—

অদুদগী কৌরুগনি বার্ভোন তৌদুনা

হরাও-কুম্মে তৌবা কাঙবু।

ইস, নুমিৎ চুম্মা হকচাংসে পুংচোক চোকথরে।

শান্নপোৎশিংসে মখোয়দা পীবিম্বো।

মখোয়না লাউবদা নাকোংসে য়ৈশিল্পে।

পারী ইমোম চাউদ্রিবশা,

ঙাইহাক্তংদি ঈংন-তপ্পা লৈখোবা কৈদৌগে—

নাপীশিংবী লৈবনি, শরোই-ঙারোই থেংননি

অমম্বদা থোকখিনু।

মিৎ অনী অসি উইশিল্পগা

বাখল মুন্না অমক্তংদি খছসিবা

ময়ুম-মকৈ লৈজদবশিংসিগী

চরা-হেম্বিবা ময়ামসিগী

করি তৌবা ঙমগদবা ঐখোয়না।

নুমিৎ চুম্মা হকচাং অসি পুংচোক চোকথরে

ঙাইহাক্তংদি পোখাগেবা ॥

অনৌবা মীরোল

১

পছোঁনা হায়, থোকপু থোকে হায়রদি
মতোমতা অদুম থোকচবনি,
মরু ওইরিবদি
মতল্লি।

পছোঁনা হায়, খুইদগী হাম্মা
খঙবা তাবদি
ঈমায়দা জুরার
করুখা কান্দা কারকপা
করুখা কান্দা হুহুদুনি।

পছোঁনা হায়, অসুম হায়না
খঙবা কল্লা চৎপা তাই
লম্বী-লম্বাং লোইবা ফাও'
অশিবদু কান্ন' কান্ন'
অশিবদু কান্ন' কান্ন'।

পছোঁশিংনা তাকপিরিসিবু অচুয়া ঙাক্ত ওইরত্রা?
অসিমসু ওহোক্রা অঙকপনি,
লৈখোক্তুনা লৈববু অখাঙ-কনবা হায়নবা।
তোল্লিদকো পছোঁখোয়
তোল্লিদকো পছোঁখোয়
তোল্লিদকো পছোঁখোয়॥

অহোংবা শব্দম

য়েংথংবা না অসি তাখীরে
অদুবু ওয়থংবসিদি য়ারি
অদনা তারি কনানা করি হায়নরিবা
ইনাক্তা অমদি অকোয়বদা—

‘তাইবুঙো, ওহোয়াক্তা শাখীনা হোংবিরম্নে
থাজদনা হোংবিরম্নে, করি মতৌনো থাজদনা!
অদুঙৈদি খোঞ্জেলদা নোং থাকপদাইনে
হোজিক্তা মি মি লাউরবা।

‘মনা-মথুম ফংবদগী লৈখা ফজনা তারবা,
করি অমুক হায়গনি—
মতম অমদা যাওলগী মাঙ্জিন থাবিরম্বনি
হোজিক্তা যাওলগী মায়োক্তা।

‘মৈরিক থাদোকপিরগা লৈরাং থেংপিরবা
মীয়ামগী খোঙচৎ লংশেকপিরম্নগা
মেলাদা পুক্রিং খোয়দাবিরবা
নুংঙাইবিরো নুংঙাইবিরো মতম লৈরিঙে নুংঙাইবিরো।’

ওকচরে তাখনখোয়, থাদোকপিরো ইখোঙসে—
চৎচখরগে ফন্ ফন্ চোং॥

ভৌজশারিসে

১

ঐ অসিবু ফ্রেমদা চনবা ফোটোরনে
নুমিৎ চুম্বা
মোমোন নোঙ্কুনা অদুম লৈদৌরিবা!

ঐগী ইচীন'সিদা মাইফ্রোফোন পানবরনে
নুমিৎ চুম্বা
লাউ-খোংদুনা অদুম লৈদৌরিবা!

ইখুত্তা লাইথুং থুংবরনে ঐবু
নুমিৎ চুম্বা
খুদুম তাশিন্দুনা অদুম লৈদৌরিবা!

২

লোৎশিন্দুনা লুঙন ফুরিৎ মনুংদা
পান্মোমগী যস্ত্ৰশিং অদুসু খুমজিন্দুনা
শাগৈ-জাত চাউরবা বামোনমচা অমনা
তাকপিরকই ঐঙোন্দা ময়েক শেংলবা রাইনো
তাইবংপানসি করম্মা ওছোকপা য়াগদগে ॥

নোং-ও চুথরো

১

নুমিৎ চুলা মটীন পোমথোফুনা লৈরস্বদগী
অতিয়াগী মায়থোং
শক্কোন হোংলকই—

হন্দক্তি

অকনবা বাশক অমগা লোয়ননা
মপুক্ৰিং লেপ্নবা মান্নি।

সভাদা আইলা যাদবা কাঙলুপ অমগী
খঙহৌদনা চাইথোরকপা
মৈ হৌরবা চেরোলদৌনা

শুন্দ্রংদা

য়ান্ন-য়ান্নদুনা
কুমথরকই

নোং মরিক মরিক।

ঐ ভাব তাবা উমদে
থোঙনাউগী গ্রিল রাংমদা
করিবু ওইরিগবা
মখোলসিবু শুৎ-শাৎ শুৎ-শাৎ।
মরক মরক্তা
অঙ্গংবা, খংশিং শিংলকপা নুংশিং।

করিনো অমা ঙাইবগী মতাগুম
পর্দাসিনা
ঙসাইবাইদগী হৌরদুনা
ইমুংলোমদমুক-মপাল্লোমদমুক ইমুংলোমদমুক মপাল্লোমদমুক
হাইব-ছন্ন লৈরক্ৰি ॥

খজিঙ্গুংদি থৈদোকউ

নুংশাসোরসে ফুনজিঙ্গুং।

ঐবু অমুক্তুংদি থোকখিগে

খজিঙ্গুং থৈদোকউ ভাই,

ঐবু অমুক্তুংদি থোকখিগে।

থোক্কা

চৎকদৌরিবনা কদায়দা?

উমং-রামং পুন্নমক লম্মৈ চাক্কা;

অশেংবা নুংশিৎতি শিৎখিদ্দে

কদায়দসু শিৎখিদ্দে

কদায়দসু।

কোকথত্তা থাঙশাং য়ান্দুনা

শুদ্দংদা

অহিঙ-নুংখিল নাইদনা

শুদ্দংদা

অহিঙ-নুংখিল নাইদনা

প্রলয়না কোয়লৈ-লৈদুনা লৈরি।

অদুগা নুংগী চেকপলদা

নঙ্গনশিংসে

ঈহিং নাইহিং শাহন্দুনা

ঐখোয় মশেনতা অমনা অমবু

অমনা অমবু

খুজিন্না পংখোস্তা খোৎনরি

পংখোস্তা খোৎনরি

পংখোস্তা খোৎনরি

পংখোস্তা খোৎনরি॥

কৈশুমশঙগী বারী

উপাল-বাপাল উচেক-বায়ী লৌবুক-লম্বাং
ময়াম অসি য়েংল-য়েংলদুনা চংলম্মি—

খঙহৌদনা তুংলোমদগী
কনানো অমনা কৌরকপশুম তোই
'কোমরেড্! কোমরে-ড্!'

য়েংথোকখিবদা উই খঙনবা মায়থোংনি
উখিবশুম তোই কদায়দনো মিটিংদা নত্রগা মীয়াম-খোঙচস্তা;
মকোয় জৌ জৌ, চপ্পবা খজাই,
কৌনা শেংপা ফৈজোম, খাকিগী হাফশাট।

মনাস্তা নকশিনবগা খঙনীং-নীংশিংলকই—
মতম অমদা ঐখোয় ময়াম
জেল অমস্তদা পূন্না লৈমিন্নরম্মী,
মায়থোংদি কাউদ্রি;
নীংশিংবদি থোন্ত্রে মমিং-মথা।
ঐগী লাইবক্কনি,
নীংশিং-এলবামদা থেৎলিবা ফোটোশিংসে
লোইনা মমিং-মথা মুংত্রে।

ফানশাংদা ফমিন্নে ঐখোয়নী,
খুদস্তা য়োরকই চা অনী—
ফোঙ্ ফোঙ্ শারিবা গ্রাস অনীদু
তেক্লি-তেক্লিবা টেবলদা থল্লগা
হৌদোকই থায়নগী বারীশিংদো,
লৈশি-লৈথোন কয়াগা লোয়ননা।
য়া ক্রক্ ক্রক্ চিক্ ফমদুনা লৈবা
ফনা তৌদনসু চাদবা
সিড়ি পূন্না 'বেরিকেরদ,' ঙ্গিশিংনা পূমতাউ লৈমায়দা
টিয়ার গ্যাসকী দমস্তা, অহিঙ চূপ্পা গুলিনা মরোল মরোল—
অদুবু কয়াতা নুংঙাইনা, খম্মুনে,
লেনখিবা পুঞ্জিগী অদুঙৈগী মতাং।

বারী শানা শানা মিৎলুদা পিরাং শিহুরকই
খঙহৌদনা ঐখোয় অনীমকী।
মায়থোংশিংদো ফাওগৎলকই, নীংশিংলকই
প্রভাত-মুকুল-সুমথ মথোয় ময়াম।

অদুদগী মখা তাথরকই
হৌজিক হৌজিকী বারী।
কনানা কদায়দা লৈত্রবা,
কনানা করি তৌরিবা—অসিনচিংবা।
অকিবা অমা ফাওরকই
লৌনগনবা লায়নাগুম।

ঐখোয় অনীমক তুমিন তুমিন,
অমসু অমসু বা ডাঙনদে।

কনানা ডসি কদায়দা লৈরিবা
করম্বা মাইকৈদা—হেক হৌদোকপগা,
চাউরবা ঈথক-ইপোম অমা
পাইশিন্নকুনা
ঐখোয় অনীমক মখুৎনা তাপ্ পায়খৎলগা
হাইহৎলি তমথীনা।

চেকপন্ন কোয়খা খাজিনবা
য়োৎকী পৌরোল পায়দুনা
লেম্বি অমম্বনা মপান্দা।
উরকই, থংনবা সেলদা ঐখোয় হান্নগী মতৌগুম অমুক।

ইশাগী লাংদা ওইরবা বন্দী;
ইশানা শাজবা কৈগুমশঙদা ॥

ইচাদো বোনদা চৎত্রে

লাইবজা হুমাং মরিক্কা লংত্রিক লংত্রিক।

চপ্ লেপত্রে মতম

কোকথক্তা তারা তৎলবা

খোঙজেল লেপত্ৰবা ট্রামগী মতৌশুম।

ঐবু লংশেক্ৰুন্নগা মায়াগী লাংদা

নীংতম লান থেংনরুনি হায়দুনা

চৎত্রে বোনদা ইচাদো।

থংনবা টেবলদা নুপা অমা।

জ্ঞান অমত্তা তাদ্রমাল্লে।

সোদাগী লিক্রিদা য়েংলি ঐসু,

কাদি সুকহেন হেন্জররোই।

অদুইঙগী স্মৃতি কয়াগা

শাম্রজগে ঙসিদি

লংশেক্ফুনা রাখল অবা-অনাগী।

ফংহৌদ্রবসু গাড়ি

চে-না শাবা হি হোন্দুনা

য়ৌগনি য়ুম খুৎনা খোঙউপ পায়দুনা।

শাংলবা লম্বী-লমশাং

চৎকনি থিক্কা-থিক্কা লৌবুকী লিক্কা,

ঈথক হৌহন্দুনা চাউর-চাউরবা

কিহ্নজসনু লৈরাই-চাবী তুরেলনা

অমুজংগা ফংজগে অভাং ওইরিঙেগী অভকপদো

খুস্তা লালতেন পায়দুনা অমম্বদা চৎপগী তুজুংবদো।

হন্দোক্ৰুন্নগা ঐবুনা অফা-অপুন মরত্তা

নীংতম লান থেংনরুনি হায়দুনা

চৎত্রে বোনদা ইচাদো।

ফংলেই হায়বা খঙ্ন-খঙ্না গুরাং অহিঙ

লাক্ৰম্বী পুলিশ গাড়ি অনী

নোংমৈ চীন্দোন থাঙ্গতুনা
কোয়থি কোয়থি থিবদা
ইমুং পুন্না কোয়চাই চাইখাইবিরম্মী।
নীফু লান্নবা মৈ মুৎকদৌরবা ঐঙোন্দা
চক্ চক্ থিন্দুনা মৈ অমুক চাকখৎহন্নম্মী।

মীয়ামগী খোঙচৎ উরগা হৌজিকসু
লেপ্লি লম্বীদা হরাও-তুজুংগা লোয়ননা
মীয়ামগী মীতিনদা চকুনা তারি
কনানা করি হায়রিবা।

কানগুন্মনা অফবা খরা তৌরকপদা
থাগৎলি মদুবু।
সংসারসিদা লুপ্লবনিনা ঐসে
থাদোকপসু ঙমদ্রে।
হুন্দেক্লম্নগা ঐবু মায়াগী লাংদা
চৎম্রে বোন্দা ইচাদো।

অদুন্নদি ওইরগা
মাগী মখুস্তা উরি নীংতম-ফিরাল
মথোৎ কারকপগী লৈবাক্তা ফম্বাল তোংলিবা
ঐনা পায়রম্বা অদুঙৈগী ফিরালদো॥

লোন্থোক্তবী কোকিল

রাহেশিংদো থাঙ্গতুনা

রাহেশিংগী মথক্তা

লেম্মশনি মতমদো

অবা কোঙ্গাইগা লোয়ননা

খঙ্দ্ৰে হৌজিক্তি তৌগদবসে করিনো!

কনানবু ওইরিগবা

য়াংখৈ লান্ন'সিদবু

ফাগিনি হায়দুনা

পোনগী মনুংদা

থমজিন্নম্মগা চৎত্রিসিবু কোকিল অমা।

নুংঙাইনা লেম্মশ্নী

কাউবু কাউথেকুই

নীংবু নীংশিংলুদে

কনাগী মিংনা করিনো

চীং অদুনা করিনো? তুরেল অদুনা করিনো?

হাংদোকুদুনা

থম্মোয়গী পৌরোল

পোনদা লৈরিবী

লোন্থোক্তবী কোকিল

খোংলকপা খোক্কবদি খঙহৌদনা করিগুয়া— ॥

ওইফম থোকই

লবীশিংসে তৌখায়-খোৎকায়রি
লবীশিংনা খোঙ-খুং থুদেক্লি
মরমদি, লবীশিংসে চাউথোরক্লি
চাউথোরক্ফমসু থোকই—

কয়া কুইনা লৈখিগদগে অঙাং ওইনা?

চাকানা শরু-শয়াং থুদেকুনা
গাড়িনা গ্রুং-গ্রাং চেনগদবদি
অদুদতনিদনা!

খুবাক খুবিয়ু
ইবুঙো ইবেম্মশিং—
বেশ বেশ!
ভালো ভালো!

বাংল-বাংলবা ফুরা-দলান
ইহে-হে বাংজসনু
বাংখংপা তাবনি!
ঐখোয়গীসু হোংদোক্লবা মতাং
য়োরক্লে হৌজিক;
তৌগদবা থবকশিংদো
য়ান্না থুনা!
য়ান্না থুনা!

ময়ুম-মকৈ লৈজদবা, লৌরী ইংখোল নাইজদবা
মখোয়'দুগী মমিস্তবুদি
ফুরা-দলানশিংসে
খরবুদি চক্ চক্ থিল্লীংঙাইনি!
তশেংবদি, মতীক মণ্ডগগী বানি—

মীনা বানা শুরগা ফমদুনা চাবা কাঙবু
মখোয়তনা ফংঙি ঈশ্বর মাবু।
ফজদ্রনে, ঈশ্বরগী মচাশিংনা
তৌরিসে য়েংঙুনে!

খুদোং চাবা হেল্লিমথৈ, ভাডাসু হেনবা তাবনি।
ফন্ ফন্ চোংনা, ফন্ ফন্
হেনগৎফম থোকইনা!

নোংমা নোংমগী
খাজনাগী পোৎলুমনা
ইংলা পিংলা য়ৌখরে
য়ৌফমসু থোকপনি।

অদুগী শরুক, ঐনা হায়জবদি,
(অদোমগী য়াইফবা পাংসনি ঐসে)

নখোঙ থাংবা থোক্লিঙে
চৎখো মতম লৈরিঙে
অপুম-অশা পৈফমদা।

কোরোনা মঙাল লৈরিঙে
ফজ-ফজনা ঙাঙনরিঙে
থাদোক্তুনা চৎখো সহরসে।

শেমজিন শাজিল্লগা লৈফম-থোকপশিংনা
লৈজসনু কৈদৌগে।
মশা-মউ নোয় পেনখৎলক্লিবশিং
চাজসনু অথুম অহাও
কোয়পাই পাইরক্তুনা মরোল মরোল
শিনথুংথে মখোয়না সহরসে।

মখাদা লৈরিবশিংবু নমথদুনা পাওনা, হোয়দা
নমথজসনু কৈদৌগে।
শাগৎলক্লি পেরে হরাওমথে লাংবগী
তুরেল মপান্দা,
পার্ক পার্কতা।

তুমিন লৈয়ু বাঙালী, করি তৌজ-শারিবা
করি থোকুবগে নখোয়বু কলকতাগী?

খৌরী চিংবী

খোঙফম অমনা মপান্দা ।
খোঙফম অমনা
পুক্রিং লৈকোন্দা ।
পামেল উশাদা হাই-ছল্লি ।
অতিয়া-লৈরাং
য়োৎহ্লিংনা পুন্নবা
স্মৃতি কয়া
তুমথখি উরাদা ।

খোঙফম নামা থাঙ্গৎপগা
খোঙফম নামনা
ইল্লি তুংলোমদা ।
অমনমুক থাদোকই
অমনমুক চিংই
অমনমুক হৌগৎপগা
অমনমুক তুথৈ ।

খোঙফম অমনা মপান্দা
খোঙফম অমনা
পুক্রিং লৈকোন্দা ।

খোঙফম অমনা থাংজিনবগা
খোঙফম অমনা
লৈশিনগনি মরুমদা
খোঙফম অমনা কিজদুনা
মশা তাশিজ্জবগা
খম থেংনা শাউই অমনা
মশোং ফন্দোরকই
মৈ হৌরকই ।

খোঙফম অমনা মপান্দা
খোঙফম অমনা
পুক্রিং লৈকোন্দা ॥

হনুবী অদু

হনুবী অদুনা অসুক কুইবসি
নপচবনি শহী চেকপল অদুদা
পুলে ভদ্রলোকী মচা-মশুশিং
লাঙলৈ নোংমদি মফম অদুদা

লৈরোং হাপ্তুনা মচু মচুনা
ইরশী য়েক্শী করি করিনো
খঙজদে করিসু হনুবী অদুদি
কনানা কনানো করখা কাঙবুনো

অনী থোকা য়েছোঁক্রে
চেকপল অদু নাকন নাকন
চংখি কাঙলুপ অনীমক
মাগী মাগী খোল খীন্দুনা

কাঙলুপ অমনা হায়, ভাই
শঙ্গোম তেঙ্গোং অম-মম্দি
নুংতিগী গীথকনি শোয়দনা
ঈন্ত-ঈনখৎলু ঐখোয়বু ময়ান্না

কাঙলুপ অমদুনা হায়, তাক্ৰনু
ওইদবা ডাক্তনি ডাঙলিসে মথোয়না
লায়রবা কোকহনগবদি ঐখোয়নি
য়েংঙু মিত্রংগুম ঐখোয় তৌরকে

ভদ্রলোক মচা-মশুশিংগী ফজ-ফজরবা
বাইশিংসে তামন্দুনা হম্মা হম্মা
চোকথরকে কোছরকে হনুবী অদু
কোরৌ নুমিং মশীং খীর' খীর'

শহীদী থুমোক থাংন-থাংনা
চহী কুমজা কয়া হৌত্রবা
কুমজা কয়া গুরবা নীংখা তম্বা?
নীফু, চহী নীফু গুত্রবা?

হনুবী অদু তকথোকুনা
চেকপল অদু য়েছৌক্রে
কাঙলুপ অনী নাকন নাকন।
খাঙ্ডি অদু ফাওবদা
খাংগোম্বী হনুবীদো ॥

খুকুউ য়ৌবা ঈশিংদা

খুকুউ য়ৌবা ঈশিংদা চৎলকই নুগাদো চবুক চবুক
অদুগা খন্নকই,
লস্বীদা ঈশিং থুমগনি হন্নবসিবু
খন্নবগে কনানা।

ঈশিং থুমগদি
মনুংদা উদনা লৈ করি করিনো
নীংশিংলুদে রাফমসি মহাক্সা।

মিংকুপ হেক মতুংদা খঙহৌদনা কোঙ্গুং অমদা
মহাক্সী অরানবা রাখল অদুগা
মখোঙগী শরু অদুগা
তেকমিল্লখি অনী পুন্নী অমুক্তদা।

অদুদগী ফমথে ফুটপাথতা
খুকুউ য়ৌবা ঈশিংদো
য়ৌখৎলকখি ঙকশম খুদন্তা ॥

হায়েনাগী খুংনোক

তুংলোমদা খোঙথাংগী নাশোন তাবদা

শাউরংননা হায়খি

কাইহৌরগনু ঐবু হৌজিক

চৎখোক্সো ইনাস্তগী

জগেই শার' শার' চৎখি

তুংলোমদগী নোংমসু খঙহৌদনা

মিৎ অনী খুমজিন্নৈ মহাক্সা

মখুং অদু লৌথোক্সগা

কলম মচীনলোমদা য়েংলদুনা

হায়খি য়াক্সবা বাইনো

হৌজিক ঐগী মতম লৈতে

চৎখো হায়রিসিনি নঙোন্দা

চেমা চেমা চৎখি মহাক

হৌজিক্সি ঐ খবক-থনা লৌইশিন্নৈ

খুংতা লৈরে মতম পাথোক্সা

খোঙ-খুং শিং তিংখোজুনা ফল্লগা

'নাম' অদুমতং

হমা হমা জোপ তৌরি মালাদা

বাখলনা যৌখি অদুঙৈ মতমদা

মাঙদা হৌরিবা উনা-হানাদগী

তারক্সি নোং মরিক মরিক

ফক্সাং ঘড়িদি হায়বা ইন্দ্রবা

তেক্-তেক্ তেক্-তেক্ মখোল

লাইবক্তা হমাংনা মরিক মরিক

তুংলোমদা য়েংখোক্সগদি উবসু য়াই

চেবাংদৌনা জৌরবা শরু মাঙদা থম্

পেন্নবা হায়েনা অমা

নোকফেং নোকফেং

মহাও খঙনা খঙনা

লেক্সি মরৈ মখোল থোক্সা ॥

লাঙে লৌবা কনাসু

ফিরোল শেৎচিল্লগা শেম শাদুনা
ঙাইদুনা লৈরক্লিবসে কুইরবনি,
থ্রোক থ্রোক চাকই তৌরিসে,
লাঙে কনাসু ঐবু লৌবা

থবক-থনা পুন্নমক লৌইশিল্লবনি
টেবল নাছোক-খোস্তোক' ফাওবা
ঘড়িগী কাটানা চক্ চক্ থিল্লি
লেপ্তনা মিৎকুপ কাংদনা

লাঙে কনাসু ঐবু লৌবা
লাঙে কনাসু ঐবু লৌবা

থোঙনাউদা ফুজিল্লকই
তারমদাই কৌরৌগী
সনা মচুগী মশেক

মুংলবা বেড়ি
লৈরি তাদুনা এস্ট্রেদা
অরোইবা খুৎচিংগী মৈখুনা
থল্লি কা অসি পুংথন

লেংবান্দা য়ানবা খাউ
অমুক থন্নি অমুক য়ানশিল্লি
খোঙ্উপকী ফিতা
অমুক পুনশিল্লি অমুক লৌথোকই

লাঙে কনাসু ঐবু লৌবা
অরেস্বা তারে শেম-শাবা

ইখঙ্-খঙ্হৌদনা মপাল্লোমদা
তাবগুম তৌই খোঞ্জেল অমা
না থাঙ্গলি

নশ্তমানে করিসু নশ্তমানে

খোঙ্জিন মরোল খোকখিলে
কদায়দগী হয়িংনো তোংলরিসিবু হকচাংদা
ফনদি কুইরবনি জাইরক্সিসে ঐনা
মতমগী খোঙ্চৎ চপ্ লেপশ্বে ॥

কুস্মিনি

নমস্বীবদু মাঙহনখি ধূপকী মনস্বা
মাইকৈ পূনমক মৈখুনা পুংমম।
কিবনা ময়াম তুমিন তুমিন।

নিংখোঁগা নিংখোঁগা খেংনবা লান্নি
কনাগী মখুত্তা রোং কয়া য়াওরিবা?
মদুগী লান্নাউনি মাইকৈ অনীমক।

চহীগী পোংলুমনা নমথস্ত্রে যৌবন,
ময়ামগী অপাস্বা থুংননবা ওইনা
খুঙ্গদা সহরদা ভোটকী কৈখেলদা।

পুকচেল শেংবগী মায়খুম উপশিল্লি তৌশিল্লবশিং।
মাঙদা থম্মগা খদাং-কন্বী লাইখিবীশিং
থাঙ্ ফেঙ্‌লি মরুমদা য়েক্ববনা।

ঈচাউগা ঈকংগনা
কুস্মৈ য়েংঙি থবায় তানা॥

অমল্লগী দূত

মিৎ উইশিল্লগা ফমদুনা লৈরি ঐ
খুদুম তাশিল্লিবা খুৎ অনীগী মরজ্জা
মাঙ্জা
লাওনা ফাক্তোফুনা লৈরি
ঙসিগী পাউজেল চে
হামুক-হনাই ইতৈ-তৈ
মমায় ইমক মকশিল্লা
মায়থীবগী পাউ পুরকপত্তম

মিৎ উইশিল্লগা ফমদুনা লৈরি ঐ

অমুক ফাওবসু য়েৎদনা
উচেৰ-বায়ানা পাবদৌনা
মথং মথং ঐ হায়থবা ঙম্ই
কনানা কদায়দা করিগী কমদৌনা
খোঙথাং লেল্লা লৈতনা
চংলিবগে কনাগী মঙক শোইনবা

লংজানা উৎসোব খুন্ননবা
অশিবা হকচাং কনাগী
ছন্দোক্রগদগে মঙারক-কানবীদা

মিৎ উইশিল্লগা ফমদুনা লৈরি ঐ

মায়থীবগী পাউ পুরকপা মাবু
ঈনথোকস্তগা মরুমদা
রুদ্রগী যাইফবা শক্তমনা
মাঙ্জা লেল্লরবা মতমদা

মতম অদুদতা
মিৎ অসি খংপাঙ পাঙ্থোক্কনি
মতম অদুদতা ঐ য়েংগনি ॥

খোঙ্গুল তাদবা

লৈমায়দা খোঙ্গুল তাবদু য়েংল-য়েংলদুনা
মীহাৎপদুগী
খোঙ্গুল লীরম্মি ঐনা

নাছোকপা যাদনবা
হন্দক্তি ফারনি মহাক শোয়দনা

খোঙথাং খরদং কুমথরগা
লৈঙেইগী লৈঙেই ঙাক্তা অকংবা
খোঙ্গুল তাকম হেমা ময়েক শেংগৎলকই

হন্দক্তি মহাক
চেনবা সুকঙম ঙমরোই

খঙহৌদনা ঐগী খোঙ অনীদা
খঙ্য়ে য়েই ঈথক অমা

মায় হাইগন্তুনা য়েংঙি
মাঙদা মিৎয়েংনা তাম্বা ফাও'
ঈশিং ঈশিং ঈশিং ঙাক্তা

মসিদা কনাম্বহগী করিঙম্বা
খোঙ্গুল তাবগী বাদি লৈত্রে ॥

ঙাইরিবনি কৌরকপা

কনানো অমনা কৌরকপনি ঙাইরিসে
হেক কৌরকপগা চৎপা য়াননবা
খোঙ নামা থাঙ্গতুনা লৈরবনি

পুন্নিংসে লাঙ্তরুরি চৎননবগী বাখলদা
না অসে থাঙ্গতুনা লৈরি
হায়বা ওমদে কনানো অমনা
হৌজিকমক হেক থোঙ খীল্লকপসু

কদায়দগীনোদা, ওহোকপনি
থোঙনাউগী পর্দানা শামরি
ফিজী-ফিগাওদা নুংশিং কোনশিন্দুনা

খোঙগী ফেনাৎলোমদা য়েৎলুই
হামু হামুনি অদুঙৈগী
হৌজিক ফাওবা তুয়া লৈতে তৎপা লৈতে

বাশ্কাং অদু হৌজিকসু ইহন্-হম্মি
বেড়িনা চাকবিবা
মফম অদুতংনি

কৌরকপগা চৎকদৌরিবনি
খুদক্তা হেত্তা চৎপা য়াননবা
ফিরোল শেংচিল্লগা ঐ
লৈরবনি শেম-শাদুনা ॥

হে সখা

দোলাই খামুউ, কেশব!

নঙনা তাকপিবা তত্ত্বজ্ঞান পূন্নমক

লোইনা ময়াই চমশ্বে

লোইনা মতম হেনশ্বে।

নোরোকী মশক ওইরবা কুরুক্ষেত্র থাদোক্তনা

পামজরে ঐহাক

লৈমায়থক্তা লেপচবা।

লৈবাকী মিহৌবা, ঈমু-নাইমু, হাংন-গুনবা

মখা অমুক চখরনুসি।

হে মীথেই-মীহেনবা, নঙগী নখুং পায়দুনা

মালেম-পৃথ্বী শীন-থুংনা

য়ৌরকপা ওইসনু

অমস্তা ওইবগী বাখল,

নুংঙাই-য়াইফবা,

প্রেম-ভক্তি,

নুংশিনবা।

কুরুক্ষেত্র অসিমস্তদা পোকপা ওইসনু

হে ইতাও ইবুঙো,

ঙসিগী শেংলবা খেনফম অসিদা

অবা-অনা কোকপিহেবা চেন্-চোংদুনা শান্নফম

নঙগী থম্মোয় বৃন্দাবন।

দোলাই খামুউ, কেশব!

ঐঙোন্দা তাকপিবা তত্ত্বজ্ঞান পূন্নমক

লোইনা ময়াই চমশ্বে

লোইনা মতম হেনশ্বে।

থম্বাল মানবা মিৎসান্না

হে সখা,

অমুক্তা য়েংবিয়ু অনৌবা লবীসে

অনৌবা বাখলগী থোঙ হাংশ্বে।

থম্বিখরো লানগী মোইবুংদো

পায়খংপিরো নঙগী নুংশিরবা বাঁশীদো ॥



